

STARVSLÝSING

Heilsufrøðiliga starvstovan søkir eftir

Landsdjóralækna

Chief Veterinary Officer (CVO)

Uppgávurnar hjá landsdjóralæknum eru serliga:

- Skapa og dagføra reglur, ið stuðla undir tryggum, góðum matvørum og fóðuri, góðari djóraheilsu og djóratrívnaði.
- Tryggja at lógir- og kunngerðir eru fult út í samsvar við ES reglur innan matvørum og djóraheilsu, sum ásett í sáttmála millum partarnar.
- Ábyrgdina av samskiptinum við ES innan karmarnar av heilsufrøðiligu avtaluni ið Landstýrið hevur við ES.
- Fylgja við og luttaka í altjóða arbeiðnum á veterinera økinum, og har Føroyar hava fráboðanarskyldu tá at standa fyrri hesum, t.d. til OIE.
- Ábyrgdina av loypandi yvirvøku og skráseting av djórasjúkum í Føroyum og taka neyðugu fyrisitingarlugu avgerðirnar.
- Leiða nýggju veterinerdeildina ið verður stovnst sett á Heilsufrøðiliga starvstovuni og verða partur av leiðslubólkinum á stovninum.
- Umsiting av Løgtingslóg nr. 40 frá 23.04.1999 um djóralæknavirksemi v.m..

Krøv til útbúgving og kunnleika.

Tú skalt hava útbúgving sum djóralækni frá einum hægri lærustovni í norðanlondunum. Tað er ein fyrimunur at tú hevur royndir frá arbeiði við almennum veterinerum eftirliti og lógar- og kunngerðararbeiði. Kunnleiki til ES fyriskipanir og ES skipanina sum heild er eisini ein fyrimunur.

Væntað verður, at tú hevur góðan málsligan kunnleika til eingilskt í skrift og talu

Væntað verður, at tú hevur hollar royndir við nýtslu av framkomnum edv skipanum, eins og koyrikort til persónsbil er eitt krav.

Vit vænta.

- Miðvíst, sjálvstøðugt og nærlagt arbeiðslag og at tú annars er lættur at samstarva við.
- Tú skalt hava áræði og framfýsni at náa settum málum og annars tola stórt arbeiðs press tá hart leikar á.
- Tú sært nýggjar uppgávur sum nýggjar avbjóðingar.
- Hevur góð evni at samskifta við onnur bæði í skrift og talu.
- Ein arbeiðshátt, ið mennur starvsfólk á deildini og annars stuðlar undir viðari menningina av stovninum og fakøkinum sum heild.

Vit bjóða.

- Sera spennandi og sjálvstøðugt arbeiði innan karmarnar av ES avtaluni ið Landstýrið hevur við ES.
- Eitt arbeiði í samstarvið við miðfyrisingina, vinnufyrirøkur og vinnu- og onnur áhugafeløg, har tú kemur at læra nógv fólk at kenna.
- Støðuga og skipaða førleikamenning og annars eitt gott arbeiðsumhvørvi har tú kemur at arbeiða saman við dugnaligum og engageraðum starvsfólki, við hollum útbúgvingum og royndum.
- Arbeiðsamboðini eru framkomin og arbeiðsumhvørvi sera frítt.
- Væntast kann nakað væl at uttanlanda ferðing, serliga í Norðanlondum og til ES stovnar.

Tíð og setanarviðurskipti.

Starvið er fulla tíð. Vit biða fegin eftir rætta umsøkjaranum, so starvsbyrjanin er nakað, ið vit kunnu avtala. Arbeiðsstaðurin er á Falkavegi 6 í Tórshavn, har partur av Heilsufrøðiliga starvstovuni húsast.

Starvið verður lønt á javnt við 37. lønarflokk hjá Tænastumonnum landsins, men uttan at talan er um tænastumannastarv. Setanartreytir annars verða á settar í sersáttmála.

Starvsheitið á føroyskum er Landsdjóralækni og á eingilskum Chief Veterinary Officer, CVO.

Umsókn til starvið

Umsókn við CV, avriti av prógvum og viðmælum, skal verða okkum í hendi 31. mars 2008.

Donsk útgáva av lýsingini, verður eisini latin donskum og møguliga norskum faktiðarriti. Um ivamál verða, er tað føroyski teksturin ið er galdandi.

Fleiri upplýsingar um starvið fáast frá Bárði Enni stjóra ella Peter Østergaard, settur lands-djóralækni.

Upplýsingar um stovnin, síggjast á www.hfs.fo.

Stutt um Heilsufrøðiliga starvstovuna.

Heilsufrøðiliga starvstovan er stovnur undir Vinnumálaráðnum og røkir almennu uppgávurnar á matvøru- og veterinerøkinum. Framtíðar meginreglurnar verða “av grunni at munni” / “úr haga í maga” og annars fult út í samsvar við nýggjastu ES fyriskipaninar.

Stovnurin er skipaður í ein eftirlitspart, ein kanningarstovupart og eina felags skrivstovu. Talið av starvsfólki er íalt áleið 45 fólk, harav minna helvtin eru akademikararar, harav 4 embættisdjóralækna, hin helvtin eru teknikarar og nøkur hjálparfólk. Stovnurin húsast á tveimum bústøðum í Havn og rekur annars 3 marknaðeftirlitsstöðir í Føroyum. Stovnst sett er ein veteriner døgnavaktarskipan

Fyrst í 2008 var veterinerdeildin íroknað landsdjóralæknaembættið, flutt frá Vinnumálaráðnum til Heilsufrøðiliga starvstovuna.

Veterinerdeildin á Heilsufrøðiliga starvstovuni.

Veterinerdeildin er skipað sum ein stápsfunktið á stovninum. Deildin verður leidd av landsdjóralæknanum. Aftrat landsdjóralæknanum, er deildin normerað við einum embættisdjóralækna sum í lötuni er ósett og væntandi tveimum juristum, ið skulu setast í næstum.

Stutt um veterineru avtaluna millum ES og Føroyar.

Veterineravtalan við ES og Føroyar ásetur og Føroyar skal hava somu rættarreglur sum ES, fyrri at tryggja, góðum matvørum og fóðuri, góðari djóraheilsu og djóratrívnaði. Hetta loyvir Føroyum at útflyta fisk og fiskaúrdráttir frítt til ES, uttan nakað marknaðeftirlit í ES. Somuleiðis kann ES innflyta allar vørur av djórauppruna og livandi djór til Føroya. Innflutningur av matvørum og fóðri úr 3. londum skal umvegis marknaðeftirlitsstöð. Harafturat eru aðrar seravtalar innan økið.



HEILSUFØÐILIGA STARVSTOVAN

Falkavegur 6, 2. hædd
FO-100 Tórshavn
Faroe Islands
Tel. +298 356 400
Fax +298 356 401
E-mail: hfs@hfs.fo
www.hfs.fo